

'திராவிட மாடல்' ஆட்சியில் 10 சிறப்புப் பொருளாதார மண்டலங்கள்!

30 புதிய சிப்காட் தொழில் வளாகங்கள்! மதுரை, திருச்சி, பட்டாபிராமில் 'டைடல்' பூங்காக்கள்!

சேலம், தஞ்சை, விழுப்புரம், தூத்துக்குடி உள்ளிட்ட பல நகரங்களில் புதிய 'நியோ டைடல்' பூங்காக்கள்!

தகவல் தொழில்நுட்பத் தொழில்களை வளர்ப்பதிலும் - ஏற்றுமதிகளைப் பெருக்குவதிலும் தமிழ்நாட்டிற்கு முதலிடம்!

'திராவிட மாடல்' ஆட்சியில் எல்லாவற்றிலும் தமிழ்நாடு முதல் மாநிலம்!

சென்னை, ஏப். 5 - தமிழ்நாட்டில் எடப்பாடி பழனிச்சாமி அவர்களும் மோடி, அமிதஷா உள்ளிட்ட தலைவர்களும் தமிழ்நாட்டை வலுப்படுத்துவோம் முன்னென்று வோம் வளப்படுத்துவோம் என்றெல்லாம் சொல்லி தேர்தல் நேரத்தில் மக்களிடம் ஆசை வார்த்தைகள் கூறி ஏமாற்றி வருகின்றனர். அவர்கள் வாய் ஜாலம் காட்டுபவர்களே தவிர வாக்குறுதிகள் எதையும் நிறைவேற்றாத மகா சாமர்த்தியசாலிகள். அவர்களின் வாய் முகங்களை அடையாளம் காட்டும் வகையில் தொழில் வளர்ச்சியில் தமிழ்நாடு படைத்துள்ள சாதனைகளை எடுத்துரைப்பதன் மூலம் தமிழ்நாடு மக்களிடம் உண்மையை தெளிவுபடுத்துகிறோம்.



2021இல் திராவிட மாடல் அரசு அமைந்த பிறகு திராவிட நாயகர் மு.க.ஸ்டாலின் அவர்கள் தமிழ்நாட்டின் தொழில் வளர்ச்சிக்கும் இளைஞர்கள், மகளிர் ஆகியோரின் வேலைவாய்ப்புகளை அதிகம் உருவாக்கும் நோக்கிலும் பல்வேறு புதுமையான முயற்சிகளை மேற்கொண்டார்கள்.

தமிழ்நாட்டிலும் வெளிநாடுகளிலும் தொழில் முகவர் மாநாடுகள்

தமிழ்நாட்டில் தொழில் முதலீட்டாளர்களுக்கு ஊக்கமளிக்கும் வகையில் பல்வேறு சலுகைகளை வழங்கி தொழில் தொடங்கி ஊக்கமளிக்கத் தொடங்கினார்கள். தமிழ்நாட்டில் சென்னை, கோவை, தூத்துக்குடி, மதுரை, கிருஷ்ணகிரி முதலிய பல்வேறு இடங்களில் முதலீட்டாளர் மாநாடுகளை நடத்தினார்கள்.

தகவல் தொழில்நுட்ப பூங்காக்கள் முக்கியப் பங்கு வகிக்கின்றன. தகவல் தொழில்நுட்பத் தொழில் வளர்ச்சிக்கான வாய்ப்புகளை உருவாக்குவதன் மூலம் பழத்த இளைஞர்களுக்கான வேலை வாய்ப்புகளுக்கு வழி வகுக்க முடியும் எனும் உயரிய நோக்கத்துடன் திராவிட மாடல் அரசு தமிழ்நாட்டில் புதிய டைடல் பூங்காக்களை உருவாக்கி வருகிறது. பட்டாபிராம டைடல் பூங்கா தரைத்தளம் மற்றும் 21 தளங்களுடன் 5.57 இலட்சம் சதுரஅடி கட்டுமானப் பரப்பளவில் கட்டப்பட்டுள்ளது; மதுரை டைடல் பூங்கா 5.34 இலட்சம் சதுரஅடி பரப்பளவில் 13 தளங்களுடன் கட்டப்படுகிறது; திருச்சி டைடல் பூங்கா 5.58 இலட்ச சதுரஅடி கட்டுமானப் பரப்பளவில் 7 தளங்களுடன் அமைக்கப்படுகிறது.

திராவிட மாடல் அரசின் புதிய நியோ டைடல் பூங்காக்கள்

தகவல் தொழில்நுட்பத் தொழில் வாய்ப்புகளைப் பரவலாக அமைத்திட வேண்டும் என்னும் சீரிய நோக்கத்துடன் நியோ டைடல் பூங்காக்களை மாநிலம் முழுவதும் ஏற்படுத்தி வருகிறது. இதன்படி சேலம், தஞ்சாவூர், விழுப்புரம், தூத்துக்குடி ஆகிய நகரங்களில் புதிய நியோ டைடல் பூங்காக்கள் அமைக்கப்பட்டுச் செயல்பட்டு வருகின்றன. அத்துடன், திருப்பூர், காரைக்குடி, இராசிபுரம், திருவண்ணாமலை, வேலூர் ஆகிய மாவட்டங்களிலும் நியோ டைடல் பூங்காக்கள் தொடர்ந்து திறக்கப்பட்டு வருகின்றன.

10 புதிய சிறப்புப் பொருளாதார மண்டலங்கள்

10 புதிய தொழில் தொடங்குவதற்காக முன் வரும் தொழில் முகவர்களுக்கு பல்வேறு சலுகைகளையும் வழங்கி வரும் திராவிட மாடல் அரசு வரிச்சலுகை முதலிய வற்றை வழங்கி வெளிநாடுகளுக்கு ஏற்றுமதி செய்யும் தொழில்களை ஊக்கப்படுத்தும் சிறப்புப் பொருளாதார மண்டலங்களையும் தமிழ்நாடு நிறுவிட உள்ளது.

பி.ஜே.பி. ஆளும் மாநிலங்களுடன் ஒப்பீட்டில் தமிழ்நாடு முதலிடம்:

திராவிட மாடல் அரசு அமைவதற்கு முன் தமிழ்நாட்டில் 48 சிறப்புப் பொருளாதார மண்டலங்கள் மட்டுமே இருந்தன.

2021க்கு பின் 10 சிறப்புப் பொருளாதார மண்டலங்கள் உருவாக்கப்பட்டு, தற்பொழுது மொத்தம் 58 சிறப்புப் பொருளாதார மண்டலங்கள் தமிழ்நாட்டில் செயல்பட்டு வருகின்றன.

இந்தச் சிறப்புப் பொருளாதார மண்டலங்களில் தொழில்களைப் புதிதாகத் தொடங்குவதற்கும், உற்

பத்திப் பொருள்களை ஏற்றுமதி செய்வதற்கும் வரிச் சலுகைகள் உட்பட பல்வேறு சலுகைகளை வழங்கி வருகிறது திராவிட மாடல் அரசு.

இவற்றின் காரணமாக தமிழ்நாட்டில் உற்பத்தியாகும் பொருள்களை வெளிநாடுகளுக்கு, ஏற்றுமதி செய்வதில் தமிழ்நாடு இந்தியாவில் முதல் இடம் பெற்றுள்ளது. இதே நேரத்தில் பி.ஜே.பி. ஆட்சி செய்கின்ற குஜராத் மாநிலத்தில் 2020இல் செயல்பட்ட சிறப்புப் பொருளாதார மண்டலங்கள் எண்ணிக்கை 20 மட்டுமே; தற்போது 27 சிறப்புப் பொருளாதார மண்டலங்கள் அங்கு உள்ளன. அதே போல மகாராட்டிர மாநிலத்தில் 2020இல் 37 சிறப்புப் பொருளாதார மண்டலங்களும் தற்போது 41 சிறப்புப் பொருளாதார மண்டலங்களும் உள்ளன. உத்திரப்பிரதேச மாநிலத்தில் 2020இல் 14 சிறப்புப் பொருளாதார மண்டலங்களும், தற்போது 23 சிறப்புப் பொருளாதார மண்டலங்களும் உள்ளன. மத்திய பிரதேசத்தில் 2020இல் 5 சிறப்புப் பொருளாதார மண்டலங்களும், தற்போது 8 சிறப்புப் பொருளாதார மண்டலங்களும் அமைந்துள்ளன. ஏறத்தாழ இதே நிலை தான் ஜனைய மாநிலங்களிலும் உள்ளன இவை எல்லாவற்றையும் விட,

மண்டலங்களையும் கொண்டு தமிழ்நாடு இந்தியாவின் தொழில் வளர்ச்சியில் முன்னணி மாநிலமாகவே திகழ்கிறது. அடுத்த 3 ஆண்டுகளில் மேலும் 7 புதிய சிறப்புப் பொருளாதார மண்டலங்களும், ஒரு தகவல் தொழில்நுட்பப் பூங்காவும் அமைக்கப்பட உள்ளன.

மைக்ரான், ரிலையன்ஸ், இன்ஃபோசிஸ் மற்றும் எல்ஃடி போன்ற நிறுவனங்களும் புதிய சிறப்புப் பொருளாதார மண்டலங்களை உருவாக்கத் திட்டமிட்டுள்ளன.

வரிச் சலுகை மற்றும் சீர்திருத்தம்:

திராவிட நாயகர் மு.க.ஸ்டாலின் அவர்களின் திராவிட மாடல் ஆட்சியில் பேரவையில் வழங்கிய 2026-2027 நிதிநிலை அறிக்கையில் சிறப்புப் பொருளாதார மண்டலங்களுக்கான வரிக்களைக் குறைத்து, உள்நாட்டு உற்பத்திக்கு ஊக்கம் அளிக்கும் வகையில் புதிய திட்டங்கள் அறிவிக்கப்பட்டுள்ளன.

சிறப்புப் பொருளாதார மண்டலங்களில் தற்போதுள்ள உபரித் திறனை உள்நாட்டுச் சந்தைக்குப் பயன்படுத்தி, இறக்குமதியைக் குறைக்கும் நடவடிக்கைகளுக்கும் திராவிட மாடல் அரசு ஊக்கம் அளித்திட திட்டமிட்டுள்ளது.

சிறப்புப் பொருளாதார மண்டலங்கள் மூலம் நேரடி வேலைவாய்ப்பை உருவாக்கி, ஏற்றுமதி மூலம் மேலும் மேலும் பொருளாதார வளர்ச்சிக்குப் பெரும் பங்களிப்பிலும் திராவிட மாடல் ஆட்சியின் தமிழ்நாட்டு உறுதி புண்டுள்ளது பெருமைக்குரியதாகும்.

இப்படி தமிழ்நாடு முதலமைச்சர் மு.க.ஸ்டாலின் அவர்கள் ஆட்சிப் பொறுப்பேற்றது முதல் தமிழ்நாட்டில் தொழில் வளர்ச்சியில் முனைப்பான கவனம் செலுத்தி தொடர்ந்து பல தொழிற்சாலைகளை பல்வேறு அமைப்புகள் மூலம் நிறுவி வருவதால் தமிழ்நாடு பல முனைகளிலும் முன்னேற்றம் கண்டுவருகிறது.

ஒன்றிய அரசின் அரசின் புள்ளியியல் மற்றும் திட்ட அமலாக்க அமைச்சகம் 5.8.2025 அன்று வெளியிட்ட அறிவிப்பின்படி பொருளாதார வளர்ச்சியில் 11.19 இரண்டு இலக்க வளர்ச்சி கண்டு இந்திய மாநிலங்களிலேயே தமிழ்நாடு முதலிடம் என்னும் சாதனையை நிகழ்த்தியுள்ளது. இது முதலமைச்சர் மு.க.ஸ்டாலின் அவர்களின் ஓய்வில்லா உழைப்பிற்குக் கிடைத்த மகத்தான வெற்றியென்றே அனைவரும் பாராட்டுகின்றனர்.



வழக்குரைஞர் சு.குமாரதேவன் சிறப்புரை! பாவலர் செல்வ மீனாட்சி சுந்தரம் தலைமையில் புதுமை இலக்கியத் தென்றல் சார்பில் - "தி.மு.க. தேர்தல் அறிக்கைகளும் தமிழ்நாட்டின் வளர்ச்சியும்" கருத்தரங்கம்!

சென்னை, ஏப். 5 - புதுமை இலக்கியத் தென்றல் நடத்தும் நாட்டின் வளர்ச்சியும்" (6.3.2026 - திங்கள்) திடல், அன்னை மணியம் "தி.மு.க.வின் தேர்தல் எனும் தலைப்பிலான மாலை 6.30 மணியளவில் மையார் அரங்கத்தில் அறிக்கைகளும் தமிழ் கருத்தரங்கம் நாளை சென்னை, பெரியார் நடைபெறுகிறது!

இந்நிகழ்வில் புதுமை இலக்கியத் தென்றல் பொருளாளர் மு.இரா. மாணிக்கம் வரவேற்புரை யாற்றுகிறார்.

புதுமை இலக்கியத் தென்றல் தலைவர் பாவலர் செல்வ மீனாட்சி சுந்தரம் தலைமை வகிக்கிறார். "தி.மு.க. தேர்தல் அறிக்கைகளும் தமிழ்நாட்டின் வளர்ச்சியும்" எனும் தலைப்பில் திராவிடர் கழக தலைமை செயற்குழு உறுப்பினர் வழக்குரைஞர் சு.குமாரதேவன் சிறப்புரையாற்றுகிறார்.

புதுமை இலக்கியத் தென்றல் செயலாளர் பேராசிரியர் தனராஜ் நன்றி கூறுகிறார்.

1089வது நிகழ்வாக நடைபெறும் இந்நிகழ்வில் திராவிட இயக்கத்தவர் அனைவரும் பங்கேற்று சிறப்பிக்குமாறு புதுமை இலக்கியத் தென்றல் சார்பில் கேட்டுக் கொள்ளப்படுகிறது.



கிருஷ்ணகிரி கிழக்கு மாவட்டச் செயலாளர், பர்கர் சட்டமன்ற வேட்பாளர் மதியழகன் பர்கர் தாலுகா அலுவலகத்தில் வேட்பு மனு தாக்கல் செய்தார். அருகில் தொகுதி பார்வையாளர் பார். இளங்கோவன், மாவட்ட அமைச்சுத்தலைவர் நாகராஜ், ஒன்றியச் செயலாளர் மகேந்திரன், பேருராட்சி தலைவர் சந்தேமங்குமார் ஆகியோர் உள்ளனர்.



நாமக்கல் கிழக்கு மாவட்டம் நாமக்கல் சட்டமன்றத் தொகுதி தி.மு.க. வேட்பாளர் நாமக்கல் பாராணி நாமக்கல் ஒன்றிய பகுதியான வள்ளிபுரம், தொட்டிபடி, ராசம்பாளையம், புலவர்பாளையம், கீரம்பூர், அண்ணா நகர் உள்ளிட்ட பகுதிகளில் கழகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்களின் திராவிட மாடல் ஆட்சியில் செய்த நலத்திட்டங்களையும், தேர்தல் வாக்குறுதிகளையும் எடுத்துரைத்து உதயசூரியனுக்கு வாக்குச் சேகரித்தார். நிகழ்ச்சியில் நாமக்கல் நாடாளுமன்ற உறுப்பினர் வி.எஸ்.மாதேஸ்வரன், முன்னாள் சட்டமன்ற உறுப்பினர் உ.இரா.மலிங்கம், ஒன்றியச் செயலாளர் வி.கே. பழனிவேல், நாமக்கல் மாநகராட்சி துணை மேயரும், நாமக்கல் கிழக்கு நகர செயலாளருமான பூதி, மாவட்ட இளைஞர் அணி அமைப்பாளர் சி.விஸ்வநாத், பொறியாளர் அணி அமைப்பாளர் பா.கிருபாகரன், இளைஞர் அணி துணை அமைப்பாளர்கள் எம்பெர் வ.இளம்பரிதி, இரா.பிரபாகரன் மற்றும் ஒன்றிய செயலாளர்கள், சார்பு அணி நிர்வாகிகள், கழக நிர்வாகிகள் உள்ளிட்ட பலர் கலந்து கொண்டனர்.